



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल—pr.rajbhavan@gmail.com
prrajbhavanbihar@gmail.com
मोबाईल—9798431468

प्रेस-विज्ञप्ति

राज्यपाल ने हेलिकॉप्टर दुर्घटना में चीफ ऑफ डिफेन्स स्टाफ जनरल बिपिन रावत एवं अन्य लोगों की मृत्यु पर गहरा शोक एवं संवेदना व्यक्त की

पटना, 08 दिसम्बर 2021

महामहिम राज्यपाल श्री फागू चौहान ने हेलिकॉप्टर दुर्घटना में चीफ ऑफ डिफेन्स स्टाफ जनरल बिपिन रावत, उनकी पत्नी एवं अन्य लोगों की मृत्यु पर गहरा शोक एवं संवेदना व्यक्त की है। सेना का हेलिकॉप्टर Mi-17V5 तमिलनाडु में कुन्नूर के पास दुर्घटनाग्रस्त हो गया था जिसमें जनरल रावत एवं उनकी पत्नी सहित 14 लोग सवार थे।

अपने शोक संदेश में राज्यपाल ने कहा कि यह घटना अत्यन्त दुःखद है तथा वह इससे काफी मर्माहत हैं। जनरल बिपिन रावत एक अत्यन्त कुशल एवं कर्तव्यपरायण सैन्य अधिकारी थे तथा भारतीय थल सेनाध्यक्ष के बाद भारत के पहले चीफ ऑफ डिफेन्स स्टाफ बने। उनका मिलिट्री करियर काफी शानदार था तथा उन्हें परम विशिष्ट सेवा मेडल, उत्तम युद्ध सेवा मेडल एवं अतिविशिष्ट सेवा मेडल सहित अनेक मेडल से सम्मानित किया गया था। उन्हें अशांत क्षेत्रों में काम करने का काफी अनुभव था। राज्यपाल ने कहा कि जनरल रावत के निधन से भारतीय सेना एवं देश को अपूरणीय क्षति हुई है। देश उनके योगदान को हमेशा याद रखेगा।

राज्यपाल ने इस हेलिकॉप्टर दुर्घटना में मृत लोगों की आत्मा की चिरशांति एवं उनके परिजनों को धैर्य, साहस एवं सम्बल प्रदान करने हेतु ईश्वर से प्रार्थना की है।

.....